

وسط ایشیا میں علوم عربیہ و اسلامیہ

(عمد سامانی میں)

☆ ڈاکٹر احسان الحق

عباسی سلطنت کے عروج کے زمانہ ۲۴۷ھ تک اندلس اور مراکش کے سوا باقی ساری اسلامی دنیا سندھ اور فرغانہ سے لے کر قیروان تک عباسی سلطنت کے تحت تھی لیکن عباسی سلطنت کے زوال کے بعد اتحاد و وحدت کا خاتمہ ہو گیا۔ جس صوبہ کو جہاں موقع ملا، وہاں اس نے خود مختار حکومت قائم کر لی۔ انہی میں وسط ایشیا کے علاقہ میں قائم ہونے والی مشہور حکومت سامانی حکومت تھی۔ وسط ایشیا کے ممالک تاریخ کے اس دور میں خراسان و ماوراء النہر کے نام سے پہچانے جاتے تھے۔ سامانی عہد میں یہ ممالک خوب پھلے پھولے۔ سامانیوں نے ان علاقوں پر ۲۶۱ھ سے ۳۸۹ھ تک (۱۲۸ سال) حکومت کی۔

سامانی بادشاہ بلخ کے ایک فارسی النسل معزز خاندان سے تعلق رکھتے تھے۔ خلیفہ مامون الرشید اس خاندان کی ذہانت و فطانت سے بہت متاثر تھا۔ اور اس نے ان کی حکومت کو سند عطا کر دی۔ اس خاندان کا سربراہ اسد بن سامان تھا۔ جس کے بعد اس کے چاروں بیٹے مامون کے اطاعت گزار ہو کر اس کی طرف سے گورنر مقرر ہوئے۔ چنانچہ نوح سمرقند کے،

احمد علی فرغانہ کے ، یحییٰ تاشقند کے اور اسماعیل علی ہرات کے والی مقرر ہوئے۔ خراسان کا اطلاق وسیع و عریض رقبہ پر ہوتا تھا۔ مختلف جتوں سے اس کے چار دارالخلافے تھے۔

ایک نیشاپور۔ دوسرا مرو۔ تیسرا ہرات۔ اور چوتھا بلخ

سامانی اقتدار کا دوسرا بڑا مرکز ماوراء النہر تھا ، یہ علاقہ پانچ حصوں میں تقسیم

ہوتا ہے۔

۱- صفد جس کے دو بڑے شہر تھے۔ بخارا اور سمرقند

۲- خوارزم جو خیوہ اور کیوہ بھی کہلاتا ہے۔

۳- صفانیان

۴- فرغانہ

۵- الشاش جسے آج کل تاشقند کہتے ہیں۔

ماوراء النہر کے مشہور شہروں میں فرغانہ، شاش ، اروسند ، سمرقند ، بخارا، فاراب،

ترمذ ، زمخشر اور جرجانیہ ہیں۔

مقدس خراسان و ماوراء النہر کو ”اکلیم مشرق“ کے نام سے یاد کرتا ہے۔ مقدسی

نے سامانی عہد میں اس علاقہ کا سفر کیا اور اپنے تاثرات یوں بیان کئے :-

”انہ اجلّ الاقالیم و اکثرها أجلة و علماء ، و هو معدن الخیر و مستقر

العلم و رکن الاسلام المحکم و حصنة الا عظم ملکہ خیر الملوک و

جندہ خیر الجنود فیہ یبلغ الفقہاء درجۃ الملوک“ (۱)

”بیشک یہ عظیم خطہ ہے۔ علماء و فضلا کی کثیر تعداد یہاں ہے۔ یہ بھلائی

کا معدن ، علم کا مرکز ، اسلام کا مضبوط ستون اور عظیم قلعہ ہے۔ اس کا

بادشاہ نیک اور اس کی فوج بھترین فوج ہے۔ اس میں فقہا کا مقام

بادشاہوں جیسا ہے۔“

مقدس کتاب ہے کہ میں نے عقد الدولہ کے ذخیرہ کتب میں خراسان کی یہ تعریف

پڑھی -

”خراسان فی غذا الهواء، و طیب الماء، وصحة التربة، و احکام الصنعة،
و تمام الخلقه، و جودة السلاح و التجارة و العلم و العفة و الذرية ترس
فی وجه الترك“ (۲)

خراسان اپنی آب و ہوا کی عمدگی، زرخیز زمین، مضبوط صنعت، کمال
خلقت، عمدہ اسلحہ و تجارت، علم و عفت اور درایت کے لحاظ سے ترکوں
کے مقابلہ کی ڈھال ہے۔“

اہل خراسان کی مزید تعریف کرتے ہوئے مقدسی لکھتا ہے کہ :-

”اہل خراسان نہایت تھکھ کے مالک، حق کو مضبوطی سے پکڑنے والے اور خیر و شر
کو خوب پہچاننے والے ہیں۔ رسم و رواج میں عربوں کے زیادہ قریب ہیں۔ علماء و فضلا کثیر
علم کے ساتھ ساتھ عجیب و غریب حافظہ کے مالک، صائب الرائے اور مرقدہ الحال ہیں۔
خراسان ہی میں مرو ہے جس سے دنیا قائم ہے۔ بلخ ہے جو مقصود جہاں ہے اور نیشاپور ہے جو
ناقابل فراموش ہے۔ یہود کثیر تعداد میں ہیں اور نصاری قلیل ہیں۔ اولاد علی اوج کمال پر
ہے۔ ان کا مسلک درست اور سیدھا ہے۔ خوارج سجستان اور ہرات کے نواح میں کثیر تعداد
میں ہیں۔ معتزلہ کا غلبہ نیشاپور میں ہے۔ مجموعی طور پر امام ابو حنیفہ کے مسلک پر عمل کیا
جاتا ہے۔ سوائے شاش، طوس، نسا اور لیورو کے، کہ یہاں کے باشندے شافعی ہیں۔“

یہ لوگ مختلف زبانیں بولتے ہیں۔ نیشاپور کی زبان فصیح اور سمجھ میں آنے والی
ہے۔ سوائے اس کے کہ یہ لوگ کلمات کے اوائل کو توڑتے ہیں اور ان کے لہجے میں لوج
ہے۔ اہل طوس و نسا خوبصورت زبان بولتے ہیں۔ سجستان کی زبان اجڈ اور اکھڑ پن لئے ہوئے
ہے۔ جو ان کے دلوں کی تنگی پر دلالت کرتی ہے۔ اہل ہست کی زبان عمدہ ہے۔ اور ہرات
والوں کی زبان میں دہقانیت ہے۔ اہل بلخ فصیح اللسان ہیں۔ اگرچہ ان کی زبان میں کلمات سب

دھم بہت زیادہ ہیں۔ اس علاقہ میں مذہبی سنگتیں بہت ہیں۔ شیخہ، کرامیہ، شافعیوں اور حنفیوں کے درمیان معرکہ آرائیاں ہوئی ہیں۔ جس میں بعض دفعہ حکومت وقت کو مداخلت کرنا پڑتی ہے۔ سامانی بادشاہ اپنی سیرت و کردار اور رعب و دبدبہ، نیز اہل علم کی پذیرائی و قدردانی میں اپنی مثال آپ ہیں۔ اسی وجہ سے مثل مشہور ہے۔

”لو ان شجرة خرجت علی آل سامان بیست“

اگر کوئی درخت بھی آل سامان کے خلاف خروج کرے گا تو مرجھا جائے گا (۳)۔

محدثین :-

مقدسی کی اس گواہی کے بعد وسطی ایشیا کی علمی خدمات پر طاہرانہ نظر ڈالتے ہوئے ہم سب سے پہلے طبقہ محدثین کا ذکر کریں گے، جنہوں نے علم دین کی عظیم خدمت انجام دی اور علم کی خاطر دور دراز ممالک کا سفر اختیار کیا، انہی میں سرفہرست امام بخاری ہیں جنہوں نے علم کی خاطر اپنے وطن خارا سے عراق، شام، حجاز اور مصر کا سفر کیا اور احادیث کی اسناد، متن، رجال حدیث اور ان کے احوال جمع کئے اور ان کے حفظ اور ثقاہت کے بارے میں معلومات اکٹھا کیں۔ کہا جاتا ہے کہ انہوں نے دس سال کی عمر میں احادیث کا اچھا خاصا ذخیرہ زبانی یاد کر لیا تھا۔ اور جب سولہ سال کے ہوئے تو کتب حدیث زبانی یاد کرنا شروع کیں۔ پھر اپنی والدہ اور ہمیشہ کے ہمراہ مکہ تشریف لے گئے۔ مکہ و مدینہ کے محدثین سے طلب حدیث کی پھر ملکوں ملکوں پھرے اور احادیث جمع کیں، آخر کار چھ لاکھ احادیث کے ذخیرے سے کڑی شرائط پر اپنے مجموعہ کو ترتیب دیا۔ صحیح بخاری کی تدوین میں سولہ سال صرف ہوئے اور یہ مجموعہ اقصائے عالم میں مشہور ہوا۔ بصرہ و بغداد، رے و خراسان، ماوراء النہر و نیشاپور میں اسے قبول عام حاصل ہوا۔ ہزاروں علما اس سے مستفید ہوئے۔ آخر عمر

میں قندہ خلق قرآن کے باعث امام حاری حارادر کئے گئے اور خرنک سمرقند کے ایک گاؤں میں ۲۵۶ھ میں وفات پائی۔

نیشاپور میں امام مسلم بن الحجاج نیشاپوری ”صحیح مسلم“ کے حوالہ سے مشہور ہوئے۔ انہوں نے بھی امام حاری کی طرح حجاز، عراق، شام اور مصر کا سفر کیا اور تین لاکھ احادیث سے صحیح احادیث کا انتخاب کر کے اپنا مجموعہ ”صحیح مسلم“ مرتب کیا۔ بعض محدثین صحیح مسلم کو صحیح حاری پر بعض وجوہ کی بناء پر ترجیح دیتے ہیں۔ صحیح مسلم اپنی عمدہ ترتیب، کثرت طرق اور روایت میں محافظت الفاظ کی بناء پر یقیناً امتیازی شان رکھتی ہے۔ یہ کتاب نیشاپور میں حدیث کے میدان میں ایک بڑی علمی تحریک کا باعث بنی اور خلق خدا نے اس سے فائدہ اٹھایا۔ امام حاری و مسلم کی ان خدمات سے اس خطہ میں علم حدیث سے ایک خصوصی شغف پیدا ہو گیا۔ آج تذکرہ محدثین میں ہم محدثین کی ایک کثیر تعداد ایسی پاتے ہیں جن کا تعلق اس خطہ بالخصوص نیشاپور سے ہے (۴)۔

فقہ :-

فقہ کے میدان میں ابو حاتم محمد بن حبان التمیمی السمرقندی جیسے لوگ پیدا ہوئے، حدیث اور جرح و تعدیل میں بھی آپ نمایاں مقام رکھتے تھے۔ آپ نے شاش اور اسکندریہ کے سینکڑوں شیوخ سے تعلیم حاصل کی پھر سمرقند کے قاضی ہو گئے۔ ۳۵۴ھ میں وفات پائی۔ اسی طرح اس خطہ کے امام ابو بکر محمد بن المنذر نیشاپوری بھی معرفت حدیث کے ساتھ ساتھ اجتہادی صلاحیتوں کے مالک تھے، ۳۱۶ھ میں انتقال ہوا۔

اس خطہ کے شافعی اور حنفی علما بھی اسلامی بلاد و امصار میں اپنے علم اور تقہ کی وجہ سے مشہور ہوئے۔ شوافع کے بڑے علما میں محمد بن علی القفال الشاشی قابل ذکر ہیں۔ جو ماوراء النہر میں امام وقت سمجھے جاتے تھے۔ شافعی مسلک کی اشاعت میں آپ کا بہت بڑا حصہ ہے۔ فقہ و اصول میں آپ کی متعدد تصانیف ہیں۔ ۳۶۵ھ میں شاش میں انتقال ہوا۔

ابوبکر بن فورک بھی بہت بڑے اصولی اور حکمگاہ تھے۔ نیشاپور کے مدرسہ میں درس دیتے تھے۔ تقریباً سو کتابوں کے مصنف ہیں۔ ۴۰۶ھ میں نیشاپور میں وفات پائی۔

ابوبکر احمد بن حسین البہعلی الجافظ الشافعی کا تعلق نیشاپور کے قریب بہمن سے ہے۔ علم کی طلب میں ملکوں ملکوں پھرے۔ آپ پہلے شخص ہیں جنہوں نے امام شافعی کے اقوال کو دس جلدوں میں جمع کیا، آپ کی مشہور تصانیف میں سنن کبیر، سنن صغیر، دلائل البیوۃ، مناقب الشافعی اور مناقب امام احمد بن حنبل ہیں۔ تدریس کے لئے آپ نیشاپور طلب کئے گئے اور وہیں ۴۵۸ھ میں وفات پائی۔

حنفیہ میں امام ابو منصور ماتریدی قابل ذکر ہیں۔ وہ علم کلام میں احناف کے لئے ایسے ہی مقام رکھتے ہیں جیسے امام اشعری کا شوافع میں ایک ممتاز مقام ہے۔ آپ کی مشہور کتب میں ”کتاب التوحید“، ”اوہام المعتزلہ“، ”ماخذ الشرائع فی الفقہ الحدیث فی اصول الفقہ“ وغیرہ ہیں۔ ۳۳۳ھ میں وفات ہوئی، ماتریدی کی طرف نسبت رکھتے تھے جو سمرقند کا ایک محلہ ہے۔

یہ مختصراً چند مثالیں ہیں، ان علماء و محدثین اور فقہاء کی جو اس خطہ نے پیدا کئے۔ اس کے علاوہ بھی محدثین و فقہاء کی تصانیف میں کثیر تعداد میں ایسے افراد کے نام ملتے ہیں جو ان علاقوں کی طرف نسبت رکھتے ہیں۔ یہ نسبتیں وسط ایشیا کے اس خطہ کی مردم خیزی پر دلالت کرتی ہیں۔ جیسے بلخی، سرخسی، خوارزمی، سمرقندی، فارابی، بخاری، ترمذی، ہامانی، امیروزی، قاشانی، شاشی، نیشاپوری، مروزی، ہروی، فرغانی، زنجیزی، صفدی، بہمنی وغیرہ۔

تصوف :-

مصر و عراق کی طرح تصوف کو بھی اس خطہ میں فروغ حاصل ہوا۔ مشہور صوفی شیفیق بلخی کا تعلق اسی علاقہ سے ہے۔ ۱۵۳ھ میں وفات پائی، پھر انہی ملکوں میں تصوف کی تحریک جاری رہی اور ابو حفص عمر بن سالم الحداد نیشاپوری متوفی ۲۷۰ھ ابو تراب نخشبی،

ابو علی الجوزجانی ، ابو بکر محمد بن عمر الحکیم الوراق ترمذی، ابو عبداللہ محمد بن منازل نیشاپوری (سلسل ملاہیہ کے شیخ) اور ابو العباس بن القاسم بن مہدی جیسے صوفیا اور زہاد پیدا ہوئے (۵)۔

فلسفہ :-

جہاں تک فلسفہ کی تحریک کا تعلق ہے تو اس میں دو نمایاں شخصیات ابو زید بلخی اور ابو القاسم کعبی کی ہیں۔ ابو زید احمد بن سہل البلخی نے علم شریعت اور ادب و فلسفہ کو جمع کیا۔ ابو حیان توحیدی فرماتے ہیں۔

” میری رائے میں متقدمین و متاخرین میں تین اشخاص ایسے ہیں کہ اگر کوئین کے علما و فضلاء ان کی مدح و تعریف کریں اور فضائل علم و اخلاق میں ان کی خدمات کا ذکر کریں اور ان کی تصانیف و رسائل کا احاطہ کریں تو ان میں سے کسی کی خدمات کا حق ادا نہ ہوگا۔ ان میں پہلے ابو عثمان عمرو بن الجاحظ ہیں۔ دوسرے ابو حنیفہ الدینوری اور تیسرے ابو زید احمد بن سہل بلخی ہیں۔ ابو حنیفہ الدینوری نادرہ روزگار شخصیات میں سے ہیں جنہوں نے فلاسفہ کی حکمت اور عربوں کی بلاغت کو جمع کیا۔ ابو زید احمد بن سہل بلخی وہ نادرہ روزگار شخصیت ہیں کہ جو کوئی شخص علوم کی اقسام میں، قوموں کے رویوں اور اخلاق میں اور نظم قرآن کے موضوع پر ان کی تحریروں کا مطالعہ کرے گا۔ اس پر یہ حقیقت کھل جائے گی کہ وہ علم کا سمندر ہیں، عالموں کے عالم ہیں، جنہوں نے فلسفہ و شریعت کو یکجا کر دیا“ (۶)

ابو زید احمد بن سہل بلخی میں پیدا ہوئے، عراق کا سفر کیا اور آٹھ سال حصول علم میں بسر کئے۔ پھر اپنے علاقہ لوٹ آئے۔ انہیں خراسان کا ”حافظ“ بھی کہا جاتا ہے، مختلف علوم میں ساٹھ کتب تصنیف کیں۔ جن میں کتاب ”نظم قرآن“ بھی ہے۔ یہ اپنے موضوع پر منفرد کتاب ہے۔ مصنف نے نہایت لطیف و دقیق پیرایہ میں گفتگو کی ہے اور نظم قرآن کے

اسرار و رموز کی نقاب کشائی کی - مصنف قرآن میں جدل کے قائل نہیں ، بعض صحابہ کو بعض پر فضیلت دینے میں بھی کبیدہ ہوتے ہیں - عرب و عجم کی مفاخرت کو بھی ناپسند کرتے ہیں - ان کا خیال ہے کہ ان تینوں موضوعات پر مناظرہ و بحث کا کوئی فائدہ نہیں - ان کی تصانیف میں ” کتاب اقسام العلوم “ ، ” شرائع الدیان “ ، ” کتاب السیاسة الکبیر والصغیر “ ، ” حدود الفلطفة “ ، ” کتاب الرد علی عبدة الاوثان “ اور کتاب ” اخلاق الامم “ قابل ذکر ہیں - مصنف جغرافیہ میں دسترس رکھتے تھے - چنانچہ ” صور الاقالیم “ کے نام سے آپ نے کتاب لکھی جو رنگین نقشوں سے مزین ہے - آپ کا ۳۲۲ھ میں بلخ میں انتقال ہوا (۷)۔

ابو القاسم عبداللہ بن احمد الکلبی کا تعلق بھی بلخ سے تھا - آپ ابو یزید کے محاصر اور دوست تھے - علم کلام کے ماہر اور معتزلہ کے امام سمجھے جاتے ہیں - آپ ایک خاص مسلک کے بانی ہیں جو ” کعبیہ “ کہلاتا ہے - ۳۱۷ھ میں ان کا انتقال ہوا - ان دو سرداران علم کی کوششوں سے اس خطہ میں حکمت و تعقل کی جو تحریک چلی اس کا تاج مشہور فلسفی ابن سینا ہے - جو مملکت سامانیہ کا در شہوار ہے - ابو علی الحسین بن عبداللہ بن الحسن بن علی بن سینا عمد سامانی کی علمی تحریک کی نمایاں ترین شخصیت ہے - جن کی کتاب ” القانون فی الطب “ آج بھی مشرق و مغرب کے اہل علم کا مرجع ہے - ابن سینا اپنے شاگرد ابو عبید جوزجانی کے حوالہ سے اپنے حالات خود بیان کرتے ہیں :-

” میرے والد کا تعلق بلخ سے تھا ، نوح بن منصور سامانی کے دور میں وہ بلخ سے بخارا منتقل ہوئے - وہاں کے ایک گلوں میں کام کاج کرنے لگے - میری قرآن اور ادب کی تعلیم کے لئے اتالیق مقرر کیا گیا - میرے والد مصریوں (فاطمیوں) کی دعوت پر بلخ سے والے اسماعیلی شہر کئے جاتے تھے - میں نے ان سے نفس و عقل کے موضوع پر اسماعیلی نقطہ نظر کی حامل گفتگو سنی یہی حال میرے بھائی کا تھا - ہما اوقات میں ان کا آپس کا مذاکرہ سنتا اور جو وہ کہتے اسے پانے کی کوشش کرتا تو میرا دل اسے قبول نہ کرتا پھر وہ مجھے اپنا موقف اختیار کرنے کی دعوت دینے لگے - ان کی زبانوں پر فلسفہ ، ہندسہ اور ہیئت کے مسائل ہوتے جبکہ میں فقہ سے دلچسپی رکھتا تھا - پھر ابو عبداللہ ناقلی بخارا آئے - جو فلسفی سمجھے جاتے تھے -

میرے والد نے میرے استفادہ کے لئے انھیں اپنے گھر ٹھہرایا۔ چنانچہ میں نے ایسا غوجی پڑھنا شروع کی اور جو مسئلہ بھی پڑھتا اس سے بہتر میں خود تصور کر لیتا۔ پھر میں نے خود اپنی تعلیم کا اہتمام کیا اور شروح کا مطالعہ کرنے لگا۔ یہاں تک کہ میں علم منطق میں پختہ ہو گیا۔ اسی طرح اقلیدس کی کتاب کی پانچ یا چھ شکلیں پڑھیں پھر باقی کتاب خود حل کر لی۔ پھر مجسطی شروع کی اور طبیعیات و الہیات کی نصوص و شروح کا خود مطالعہ شروع کیا۔ علم کے دروازے مجھ پر کھلنے لگے۔ پھر میں علم طب کی طرف راغب ہوا اور مریضوں کی دیکھ بھال شروع کی اور ایسے ایسے تجربات کا سابقہ ہوا جو ناقابل میان ہیں۔ ان سب علوم کے ساتھ ساتھ میں فقہ کی طرف متوجہ رہا اور اس میں غور و فکر کرتا رہا۔

میں نے ارسطو کی مابعد الطبیعات پڑھی تو میری سمجھ میں کچھ نہیں آیا اور مایوسی طاری ہو گئی۔ پھر میں نے اسے چالیس مرتبہ پڑھا یہاں تک کہ مجھے یاد ہو گئی۔ میں نے کہا کہ یہ کتاب سمجھی نہیں جاسکتی۔ ایک دن میرا گزر ذرا قین (کتب فروش) کے پاس ہوا تو ایک ذراق نے ایک مجلد کتاب خریدنے پر اصرار کیا اور کہا کہ یہ سستی ہے تو میں نے تین دراہم میں خرید لی۔ کیا دیکھتا ہوں کہ وہ مابعد الطبیعات کے مقاصد میں فارابی کی کتاب ہے۔ میں اسے گھر لے آیا۔ اور جلدی سے پڑھ ڈالا تو اس وقت ارسطو کی مابعد الطبیعات کے عقیدے مجھ پر کھلے کیونکہ وہ مجھے زبانی یاد تھی۔۔۔۔۔ اس وقت خارا کا سلطان نوح بن منصور سامانی اچانک بیمار پڑ گیا۔ چنانچہ علاج کے لئے اطبا طلب کئے گئے۔ میں بھی ان کی خدمت میں حاضر ہوا اور ایک دن موقعہ پا کر میں نے سلطان سے ان کے کتب خانہ میں داخلہ کی اور علم طب کی کتابوں کے مطالعے کی اجازت طلب کی تو بادشاہ نے اجازت دے دی، میں جب کتب خانہ میں داخل ہوا تو دیکھا کہ وہ ایک بڑی عمارت ہے جس میں کئی گھر ہیں اور ہر گھر میں کتابوں کے بھرے ہوئے صندوق ہیں جو ترتیب کے ساتھ اوپر تلے رکھے ہوئے ہیں۔ ایک میں عربی ادب اور شعر کی کتابیں ہیں اور دوسرے میں فقہ کی کتابیں ہیں۔ اس طرح ہر گھر ایک الگ علم کی کتب پر مشتمل تھا۔ چنانچہ میں نے متقدمین کی کتب کی فہرست کا مطالعہ کیا اور جن کتب کی مجھے ضرورت تھی وہ میں نے طلب کیں۔ میں نے ایسی ایسی کتابیں

دیکھیں جو میں نے اس سے پہلے نہیں دیکھی تھیں اور نہ اس کے بعد دیکھیں چنانچہ میں نے ان کتب کو پڑھا اور ان کے فوائد سے فیض یاب ہوا اور ہر شخص کے علمی مرتبہ سے آگاہ ہوا۔۔۔۔۔ الی آخرہ (۸)۔

ابن سینا نے امیر غزنہ محمود بن سبکتگین کے ہاتھوں بخارا کا سقوط دیکھا اور رے اور ہمدان کا سفر کیا۔ اپنے عہد کے متعدد جلیل القدر علما سے ملا۔ انہیں میں البیرونی، ابو الخیر بن انمار اور ابو القاسم کرمانی ہیں۔ ابن سینا کی تصانیف نے وہ شہرت پائی جو فلاسفہ شرق میں کسی اور فرد کو نصیب نہیں ہوئی۔ کتاب القانون کے علاوہ ”الشفاء“، ”اشارات“ اور ”نجات“ ہر اس شخص کا مرجع رہی ہیں جس نے اسلامی فلسفہ کا مطالعہ کیا۔ ابن سینا ۷۰۷ھ سے ۴۲۸ھ تک زندہ رہے۔

شاعری :-

شاعری میں اس خطہ میں عراق و فارس کے اسالیب اختیار کئے گئے۔ تخیل کی جولانی، مبالغہ کی گہرائی اور تشبیہات میں تنوع ان کی شاعری کی خصوصیات تھیں۔ سامانی بادشاہوں نے ادب و شعر کی خصوصی سرپرستی کی۔ خاص طور پر وزیر بلعمی اور ابو عبد اللہ بلعمی کے بلاء و اجداد کا تعلق عرب کے قبیلہ تمیم سے تھا۔ وہ عقل، رائے، علم اور اہل علم کی قدردانی میں اپنے زمانہ میں منفرد تھے۔ انہوں نے تاریخ طبری کا فارسی میں ترجمہ کیا۔ جیہانی جن کا پورا نام ابو عبد اللہ محمد بن احمد الجہانی ہے۔ وہ بڑے ادیب، بلند مرتبہ شخصیت اور جرات مند انسان تھے۔ ان دونوں شخصیتوں نے بخارا میں علمی و ادبی تحریک کو ہمیز دی۔

سامانی عہد کے متعدد شعرا کا تذکرہ ثعالبی نے اپنی مشہور تصنیف ”قیمتہ الدرہ“ میں کیا ہے۔ ان میں سب سے زیادہ قابل ذکر محمد بن موسی الحدادی تھی ہیں۔ کہا جاتا ہے بلخ نے چار شخصیتیں پیدا کیں۔ علم کلام میں ابو القاسم کعبی، بلاغت میں ابو زید بلخی، فارسی شاعری میں سل بن حسن اور عربی شاعری میں محمد بن موسی ہیں۔ ثعالبی کا قول ہے

کی وفات ۴۲۹ھ اور ابن سیدہ کی وفات ۴۵۸ھ میں ہوئی۔ ثعالبی کی دوسری مشہور تصنیف ”قیمۃ الدھر فی محاسن اهل العصر“ ہے جس میں چوتھی صدی ہجری کے ادباء کا تذکرہ ہے۔ مصنفہ کی دیگر تصانیف میں ”اعجاز و ایجاز“، ”خاص الخاص“، ”شمار القلوب فی المضاف والنسب“، ”من غائب عن المطرب“، ”نثر العظم“، ”حل العقد“، ”غرر اخبار ملوک الفرس“، اہم اور اپنے موضوع پر مفید کتابیں ہیں (۱۰)۔

اس خطبہ سے لغت کے ائمہ میں ازہری کا نام شہرہ آفاق حیثیت کا حامل ہے۔ ابو منصور محمد بن احمد ابن الازہر کا تعلق ہرات سے ہے۔ یہیں پیدا ہوئے اور یہیں انتقال ہوا۔ حصول علم کے لئے عراق تشریف لے گئے اور ابن درید جیسے علمائے لغت سے تلمذ اختیار کیا۔ پھر لغت کی جمع و تدوین کے لئے ملکوں ملکوں سفر کیا۔ یہاں تک کہ قرامطہ کے ہاتھوں گرفتار ہوئے۔ یہ اسیری آپ کے لغت کی تدوین کے مقصد میں معاون ثابت ہوئی۔ جن بدوی قبائل نے آپ کو قید کیا تھا وہ نہایت فصیح اللسان تھے۔ ان کی گفتگو میں کوئی عن یا فاش غلطی نہیں ہوتی تھی۔ چنانچہ ازہری نے بے شمار الفاظ اور نادر کلمات اپنی کتاب میں داخل کئے۔ ”تہذیب اللغۃ“ دس جلدوں میں مرتب کی گئی۔ بعد میں ابن منظور کی ”لسان العرب“ کا سب سے بڑا مرجع ”تہذیب“ ہی ٹھہری۔ ابن منظور نے مقدمہ میں لکھا :-

”میں نے ابو منصور ازہری کی ”تہذیب اللغۃ“ سے زیادہ خوبصورت اور لائق سیدہ کی ”الحکم“ سے زیادہ کامل کوئی کتاب نہیں پائی۔ یہ دونوں کتابیں لغت کی اہمات کتب میں ہیں اور جو ان کے علاوہ ہیں وہ صرف راستہ کی گھاٹیاں ہیں“ (۱۱)۔ ازہری کا انتقال ۴۷۰ھ میں ہوا (الف)۔

اسی طرح ”جوہری“، ”صحاح“ کے مصنف ہیں۔ انہوں نے اپنی مجسم کی ترتیب میں جدید اور نادر اسلوب اختیار کیا کہ جسے بعد میں ”قاموس“ اور ”لسان العرب“ کے مولفوں نے اپنایا۔ جوہری جن کا اصل نام اسماعیل بن حماد ہے فاراب سے تعلق رکھتے ہیں۔ عرب ملکوں کا سفر کیا اور ریحہ و مضر قبائل کے درمیان رہ کر لغت کی تدوین کی پھر وہ نیشاپور

لوٹے اور اپنی کتاب ”الصالح“ مرتب کی جو لغت کی اہمات کتب میں ہے۔ ان کا انتقال ۳۹۸ھ میں ہوا (۱۲)۔

علمائے لغت و ادب میں اسی خطہ سے ایک اور بڑے عالم آرزونی ہیں۔ ابو عمرو احمد بن محمد بن ابراہیم کا تعلق زوزن سے ہے۔ جو نیشاپور اور ہرات کے درمیان ایک چھوٹا سا شہر تھا۔ ”زوزن“ کو ”چھوٹا بھرہ“ بھی کہتے ہیں۔ کیونکہ اس قبضہ میں اتنے علماء و فضلا پیدا ہوئے کہ اس کی طرف نسبت بھی باعث اعزاز ہوئی۔ زوزن کی ”شرح الملحقات السبع“ مختصر اور مفید شرح ہے۔ جو زوزن کی علم لغت، نحو و صرف، اور حسن ذوق پر دلالت کرتی ہے (۱۳)۔

اس خطہ کی علمی تحریک میں ان امراء و حکام کا بھی بڑا حصہ ہے۔ جنہوں نے امارت کے ساتھ ساتھ علم و ادب کی سرپرستی بھی کی۔ ان میں خلفاء بنو عباس کی نسل سے وہ گروہ نمایاں تھا جو اپنے اجداد اور خراسانیوں کے درمیان مضبوط رولہٹ سے آگاہ تھا۔ کیونکہ خراسانی سلطنت عباسیہ کے ستون تھے۔ چنانچہ عباسی خلفا کے بیٹے جب کبھی خراسان آئے تو اہل خراسان ان پر دل و جان نچھاور کرتے۔ ان میں سب سے زیادہ شہرت پانے والے ابو طالب عبدالسلام بن السخین المامونی ہیں جو مامون کی نسل سے تھے۔ ثعالبی کہتے ہیں کہ :-

” میں نے مامونی کو بخارا میں (۳۸۲ھ) دیکھا اور جی بھر کے ان کے ساتھ رہا۔ ان کی شاعری سنی اور اسے اپنے پاس نوٹ کیا۔ مامونی چاہتے تھے کہ وہ خراسان میں لشکر ترتیب دے کر بغداد فتح کریں لیکن موت ان کی آرزو کے آڑے آئی۔ اور وہ ۳۸۳ھ میں ممشکل چالیس سال کی عمر میں انتقال کر گئے۔“

غیر عباسی امراء میں آل میکال نے شہرت پائی۔ آل میکال خراسان کے اشراف کا

ایک بڑا خاندان تھا۔

ابو الفضل عبید اللہ بن احمد المیکالی اور ابو محمد عبداللہ بن اسماعیل المیکالی خاص طور پر قابل ذکر ہیں، ان عباسی و غیر عباسی امرانے اپنے مال خرچ کر کے ایک عظیم علمی و ادبی تحریک کی سرپرستی کی اور اسے اپنی عملی راہنمائی فراہم کی - چنانچہ مصنفین انہیں اپنے قصائد اور تصانیف تحفہ میں پیش کرتے اور مالامال ہو جاتے - مثلاً ابن درید ابو الفضل المیکالی کی خدمت میں ”الجمهرة“ پیش کرتا ہے اور اپنا مشہور قصیدہ ”یاظبية اشبه شئى بالمها“ ابو الفضل کی تعریف میں کہتا ہے جس میں آل میکال کی تعریف میں شعر ملاحظہ ہو :-

آن ابن میکال الامیر انتاشنی

من بعد ما قد کنت کالشئى اللقا

”پتھک امیر ابن میکال نے مجھے (گمانی سے) نکالا - جب کہ میں گرمی پڑی چیز کی مانند تھا“ اسی طرح ابو منصور الصعالی ”لطائف المعارف“ صاحب بن عباد کے لئے لکھتا ہے اور ”فہم اللغة“ اور ”سحر البلاغہ“ ابو الفضل المیکالی کے لئے اور ”النهاية في الکتابية“ مامون بن مامون امیر خوارزم کے لئے لکھتا ہے (۱۳) -

مختصر یہ کہ وسط ایشیا کی سامانی سلطنت نے اپنے فارسی مزاج کے باوجود عربی ادب، اسلامی علوم اور اسلامی فلسفہ کی وہ خدمات انجام دیں - جنہیں فراموش نہیں کیا جا سکتا -

حوالہ جات و حواشی

- ۱- المقدسی المعروف بالبشاری، شمس الدین ابی عبداللہ محمد بن احمد بن ابی بکر: ”احسن التقاسیم فی معرفة الاقالیم“، مطبعة بریل مدینة لیدن المحروسة، سنہ ۱۹۰۹ء، ص ۲۹۳
- ۲- نفس المصدر: ص ۲۹۳

- ٣- نفس المصدر : ص ٢٩٥
- ٣- ابن حجر، الامام، المحافظ، احمد بن على العسقلاني: تهذيب التهذيب، (مجلس دائرة المعارف النظامية)، حيدرآباد وكن ١٣٢٥هـ، ج-١، ص- ٢٥
- ٥- ابو عبدالرحمان السلمي، طبقات الصوفية، (دارالكتاب العربي مصر) ١٣٤٢هـ، ص-٦١-٩١
- ٦- ابو حيان التوحيدى، على بن محمد: كتاب ارشاد الاديب الى معرفة الارب، معجم الادباء و طبقات الادباء، (مطبعة هندية بالمويكى، مصر ١٩٢٣) ج-١، ص- ١٢٥
- ٤- ابن نديم، محمد بن اسحاق: الفهرست (اداره ثقافت اسلاميه لاهور) ترجمه: مولانا محمد اسحاق بهشى، جون ١٩٦٩هـ، ص- ٣١٩
- ٨- ابن ابى اصيبعة، ابو العباس احمد بن القاسم بن خليفة: عيون الانباء فى طبقات الاطباء، (دارالحياة، بيروت) ١٩٦٥هـ، ج-٢، ص- ٢
- ٩- الثعالبي، عبدالملك بن محمد بن اسماعيل ابو منصور النيسابورى: يتيمة الدهر فى محاسن اهل العصر، (مطبعة السعادة، القاهرة) ١٩٥٦هـ، ج-٣، ص- ٢
- ١٠- نفس المصدر - مقدمه
- ١١- الازهرى، محمد بن احمد، ابو منصور: تهذيب اللغة، (الدار المصرية للتأليف والترجمة) ١٩٦٣هـ
- ١١- (الف) ابن منظور، ابو الفضل جمال الدين محمد بن مكرم: لسان العرب (المطبعة السلفية) ١٣٣٨هـ، ج-١، ص- ٣
- ١٢- الجوهري، اسماعيل بن حماد: الصحاح (دارالكتاب العربي مصر) ص- ٣
- ١٣- الزوزنى، عبدالله الحسين، ابو عبدالله: شرح المعلقات السبع (دارالقلم بيروت، لبنان) ص-٥-٦
- ١٣- احمد امين: ظهر الاسلام الجزء الاول (لجنة التأليف والترجمة والنشر) ١٩٢٥هـ، ص-٢٤٥-٢٤٦

